

నమస్తే తెలంగాణ

నిపుణ

Guide to
Excellence

nipuna

Every Wednesday Free Supplement

నమస్తే మిత్రమా!

నమస్తే తెలంగాణ, తెలంగాణ టుడే
పత్రికలకు చందాదారులు కావాలనుకుంటున్నారా?

ఈ కింది నంబర్ కి మిస్డ్ కాల్ ఇవ్వండి

96725 33434

మరిన్ని వివరాలకు ఈ కింది నంబర్ ను సంప్రదించండి.

86396 99985

86396 99986

నాలుగేండ్ల కోర్సు.. నలభై ఏండ్ల కెరీర్ కు పునాది

ఇంజనీరింగ్ ప్రవేశాల్లో ఇవి కీలకం

దేశ వ్యాప్తంగా ఇంజనీరింగ్ ప్రవేశాల కోసం నిర్వహించే పలు ప్రవేశ పరీక్షలు దాదాపు ముగిశాయి. ఇంకా ఒకటి, రెండు ఉన్నా ఇప్పటికే మేజర్ పరీక్షలైన జేఈఈ మెయిన్, అడ్వాన్స్డ్, బిటేశాట్-1, టీజీ ఎప్ సెట్, కొమెడ్, ఏపీ ఎప్ సెట్ తదితర పరీక్షలు ముగిశాయి. జేఈఈ అడ్వాన్స్డ్ తప్ప మిగిలిన పరీక్షల ఫలితాలు కూడా విడుదలయ్యాయి. ఈ సమయంలో విద్యార్థులు, తల్లిదండ్రులకు ఏ కోర్సు తీసుకోవాలి? కాలేజీ ఎంపిక ఎలా? కౌన్సెలింగ్ తదితర అంశాలపై అనేక సందేహాలుంటాయి. ఈ సమయంలో వారు కొన్ని ప్రాథమిక అంశాలను గుర్తుపెట్టుకొని ముందుకెళితే చక్కటి భవిష్యత్తు ఉంటుంది.

విద్యార్థి ఆసక్తి

» ఏ కోర్సులో చేరాలనే దానిలో కీలకపాత్ర పోషించేది విద్యార్థి ఆసక్తి. అయితే చాలామందికి దీనిలో రెండు రకాల సమస్యలు వస్తుంటాయి. ఆకర్షణ వేరు, ఆసక్తి వేరు. ఈ రెండింటి మధ్య ఉన్న చిన్న గీతను అర్థం చేసుకోవాలి. అదే సమయంలో విద్యార్థి బలాలు, బలహీనతలను బేరీజు వేసుకుని ముందుకెళ్లాలి. ఉదాహరణకు విద్యార్థికి మెకానికల్, డిజైన్ లో ఆసక్తి ఉంటే మెకానికల్, ప్రొడక్షన్ ఇంజనీరింగ్, డిజైన్ లో ఆసక్తి ఉంటే మెకానికల్ థింకింగ్, ఎప్పటికప్పుడు అపడెట్ చేసుకుని చాలెంజింగ్ మనస్తత్వం ఉంటే సీఎస్ ఈ లేదా దాని అనుబంధ కోర్సులు తీసుకోవాలి. లేదా ఫిజిక్స్, ఎలక్ట్రానిక్స్ తదితర అంశాల్లో ఆసక్తి ఉంటే ఈసీఈ, ఈఐ, ఈఈఈ వంటి సర్క్యూట్ బ్రాంచీల్లో చేరాలి. ఇలా చేస్తే చదివే కోర్సుపై ఆసక్తితో ఆ రంగంలో రాణించడానికి పుష్కలంగా అవకాశాలు ఉంటాయి.

మార్కెట్ ట్రెండ్స్

» ఇది కూడా ముఖ్య ప్రమాణం. తోటివారు తీసుకుంటున్నారని కాకుండా రాబోయే రోజుల్లో ఏ బ్రాంచికి డిమాండ్ ఉంటుందో, ఏయే రంగాలు అభివృద్ధి చెందుతున్నాయో సరిగ్గా అంచనా వేయాలి. దీనికోసం నిపుణులు, సీనియర్ల సలహాలు, సూచనలు తీసుకోవాలి. ఉదాహరణకు ప్రస్తుతం రాబోయే దశాబ్దం అంతా ఏఐ, ఎంఎల్, సైబర్ సెక్యూరిటీ, బిఎల్ఎస్ఐ, ఐవోటీ, ఎంటెడెడ్ సిస్టమ్స్, సెమీకండక్టర్, చిప్ డిజైనింగ్ వంటి రంగాలకు డిమాండ్ ఉంటుంది. అదేవిధంగా కోర్ బ్రాంచిల్లో రాబోయే రోజుల్లో డిమాండ్ కు తగ్గ నిపుణుల కొరత కూడా కనిపిస్తుంది. కాబట్టి మీరు ఆసక్తి, భవిష్యత్తు రెండింటిని ఆధారంగా కోర్సు ఎంపిక చేసుకోవాలి.

కాలేజీ ఎంపిక

» కాలేజీ ఎంపిక కూడా కీలకమే. ఎందుకంటే రాబోయే నాలు

గేండ్లు మీ జీవితం దానితో ముడిపడి ఉంటుంది. పీర్ గ్రూప్, ఫ్యాకల్టీ, ఇన్ ఫ్రాస్ట్రక్చర్, రీసెర్చ్, ప్లేస్ మెంట్స్ ఇవన్నీ ముఖ్యం. వీటితోపాటు కింది కొన్ని పేరామీటర్లను పరిగణనలోకి తీసుకోవాలి అవి.. అక్రెడిటేషన్స్ (న్యూక్, ఎన్ బీఏ), ప్లేస్ మెంట్స్ రికార్డు, ఇంటర్నెట్, ఇండస్ట్రీ ఎక్స్ పోజర్, ఆలుమ్నీ నెట్ వర్క్ తప్పక చూసుకోవాలి.

కోర్సు తర్వాత అవకాశాలు

» క్యాంపస్ ప్లేస్ మెంట్స్, ఆఫ్ లైన్ ప్లేస్ మెంట్స్, ఉన్నత చదువుకు అవకాశాలు, గేట్/జీఆర్ ఈ, క్వాలిటీ వంటివి. ప్రభుత్వ ఉద్యోగాలు వీటన్నింటిని పరిశీలించిన తర్వాతే కోర్సు ఎంపిక చేసుకోవాలి

చివరగా...

- » మీ ఆర్థిక పరిస్థితి తప్పక పరిగణనలోకి తీసుకోండి. ఫీజు తక్కువైనా ఫ్యాకల్టీ, ప్లేస్ మెంట్స్ మంచిగా ఉంటే అటువంటి కాలేజీలు వ్యాల్వ్యా ఆఫ్ మనీ అవుతాయి.
- » Branch is for Life, College is for 4 years
- » పేరున్న కాలేజీ కాదు ఆపర్చునిటీస్ ను ఇస్తున్న కాలేజీని ఎంపిక చేసుకోండి
- » ఫ్రెండ్స్, బంధువులు, సొసైటీ ఒత్తిడి వల్ల నిర్ణయం తీసుకోవద్దు
- » అవసరాన్ని బట్టి ఆలుమ్నీ, కోర్సు ఫైనల్ ఇయర్ చదువుతున్న వారితో మాట్లాడండి
- » ఇప్పుడు సింపుల్ గా తీసుకున్న నిర్ణయం పూర్వచర్ బిల్డ్ చేస్తుండన్న విషయం మరచద్దు.
- » నాలుగేండ్ల కోర్సు నలభై ఏండ్ల కెరీర్ కు పునాది అవుతుంది.

Quick Checklist

Before You Choose

- » నాకు ఈ సబ్జెక్ట్ మీద ఆసక్తి ఉందా?
- » ఈ బ్రాంచ్ ప్లేస్ మెంట్ స్కోప్ బాగుందా?
- » ఈ కాలేజీలో Internship chances & Exposure ఉందా?
- » నేను Long-Term Career కు ఎలా ప్రిపేర్ అవుతాను?